

EDITORJAL

GHEZIEZ BALZANIN...

Balzanin,

Ghaddew disa' snin minn meta giet ippubblikata l-ewwel harga ta' din il-gazzetta bl-inizjattiva tal-Kumitat Civiku, li dak iż-żmien kien iħabrek sewwa go Hal Balzan. Jekk tiftakru tajjeb, l-ewwel harga tal-gazzetta deheret f'idejn il-Balzanin fil-festa ta' Settembru 1971. Din għalina kienet xi haġa kbira, tant li saħansitra ritratt ta' l-istess gazzetta kien deher fuq it-television waqt l-ahbarijiet.

Għal disa' snin shah, il-gazzetta twasslet wara bieb-kom minn-nies li qassmuha volontarjament. Għal disa' snin shah, dan il-bord talab donazzjonijiet volontarji biex ikun jista' jlahhaq ma' l-ispejjeż ta' l-istampa tagħha li minn sena għal oħra baqa' dejjem jogħla. Biżżejjed ngħidu li bħal issa qegħdin inhallsu madwar erbgħin lira għal kull harga. In-numru ta' gazzetti li nistampaw baqa' dejjem ta' elf, biex b'hekk inlahhqu sewwa mad-domanda tagħha. Ahna nħossuna kburi li l-gazzetta "Hal Balzan" titqassam mhux biss ma' Hal Balzan kollu, iżda saħansitra tmur barra minn Malta, f'pajjiżi fejn hutna Balzanin siefru biex jaqilghu l-ghejxien tagħhom. Inhossuna kburi meta niftakru li kopja ta' kull harga tinsab fil-libreriji ewlenin ta' Malta. Fuq kollox, ma rridux ninsew li t-tfal Balzanin jużaw il-gazzetta biex jagħmlu proġetti dwar raħal twelidhom kif ukoll biex ikunu jafu aktar dwar Hal Balzan.

Għal disa' snin shah rajna xi ftit nies jibiddlu fuq il-Bord, għalkemm uħud minnhom baqgħu dejjem l-istess. Fuq dawn in-nies, anzi għali fuq wieħed biss, kien jaqa' x-xogħol kollu. Xogħol ta' gazzetta mhux ċajta. Trid tiġbor l-artikli, tittajpja hom u tikkoreġihom, teħodhom l-istamperija, tagħmel il-qari tal-provi, tqassam ix-xogħol fuq id-"dummy" terġa' tiehu kollox għand l-istampatur, tiġbor ir-rikلامي. Fl-aħħar u mhux l-anqas, trid tqassam il-kopji tal-gazzetta lil daww li jkun se jgħassmuhom wara l-bibien. Iżda dan mhux biżżejjed! Jibdeu ukoll jinqalghu l-problemi, bħal nuqqas ta' idejat u, l-aktar fost kollox, il-problema tal-finanzi. Biex loġġett jibqa' sejjer irid ikollok il-flus biex iżzommu. Din hija wahda mill-akbar problemi li għandna. Li nibqgħu niġbru r-rikلامي mhux biżżejjed. Lanqas il-ftit flus li ndaħħlu mid-donazzjonijiet m'ħuma biżżejjed. Għalhekk, hemm bżonn insibu xi wħud minn fost il-Balzanin ta' qalbhom tajba li jgħinuna biex inkunu nistgħu nkomplu bix-xogħol li bdejna disa' snin ilu — jigiġieri li nibqgħu nippubblikaw din il-gazzetta.

Nirringrazzjawkom bil-quddiem għal kull offerta li tagħtuna.

Dejjem tagħkom,
Il-Board Editorjali.

F'għeluq il-mitt sena mit-twelid ta'

DUN GORG PRECA Fundatur tal-Museum


Is-sena 1980 se tibqa' mfakkra mis-Socjeta' tad-Duttrina Nisranija, anzi minn Malta kollha, — Dun Gorg m'ħuwiex tal-membri tal-Museum biss imma tal-Maltin ilkoll — bħala s-"Sena ta' Dun Gorg". Dan għaliex sewwasew fit-12 ta' Frar ta' din is-sena jaħbat l-ewwel centinarju mit-twelid ta' dan il-bniedem kbir, il-pijunier ta' l-apostolat tas-sekulari f'pajjiżna. Bnedmin ta' l-istatura ta' Dun Gorg huma rari ħafna fl-istorja ta' nazzjon; u għalhekk bir-raġun kollu jiffakkar dan l-avveniment li, nistgħu ngħidu, jimmarka l-għarfien u l-apprezzament tal-ħidma ta' dan is-sacerdot u l-Għaqda tiegħu. L-importanza ta' dan l-avveniment irridu nħarsu lejha fil-kuntest ta' l-opra mwaqqfa minnu, u forsi għalhekk kemm il-Knisja kif ukoll il-Gvern ma naqsux li jingħaqdu fiċ-ċelebrazzjoni ta' dan il-centinarju u li jagħtuh l-importanza li tixraqlu. Il-preżenza tal-għaxriet ta' sacerdoti li kkoncelebraw ma l-isqijiet tagħna f'San Gwann nhar it-12 ta' Frar, u l-ħruġ ta' bolla kommemorattiva mill-Posta ta' Malta fit-12 ta' April, nistħajjilhom is-sigill ta' l-apprezzament tal-ħidma ta' Dun Gorg kemm mill-Knisja kif ukoll mill-Awtorita' Civili.

M'n kien Dun Gorg, u x' għamel għal Malta?

Twieled fi żmien meta Malta kienet teħtiegu. Il-għamad ta' l-injuranza reliġjuża kien xi haġa li ma titwemminx, u kulhadd kien donnu hieni u b' moħħu mistrieh billi l-kotra tal-Maltin kienet għadha tmur bi ngħarha l-knisja u medhija bil-festi u l-purciżjonijiet. Kienu żmenijiet oħra, meta Malta kienet għadha maqtugħa mill-kurrenti li kienu qed jinħassu fil-bqija ta' l-Ewropa. Ir-riħ tal-bidla fil-mentalita' tal-poplu kien għadu xi ftit 'il bogħod, u ftit kienu daww — jekk kien hawn — li raw minn qabel li Malta tas-seklu XX mhix se tibqa' għira, li se tibda tagħmel sehem mid-dinja aktar minn qatt qabel, u għalhekk mat-tajjeb ikollha titqanna wkoll bil-ħażin li l-progress u l-kuntatt ma' għnus oħra jgibu magħhom.

Dun Gorg kien il-profeta ta' Malta nisranija tas-seklu XX. Ta' għaref li kien, għaref u qaddis, intebaħ li jekk il-poplu Malti ma jintrefax mill-għera reliġjuża tiegħu, kien se jiġrilu li jittiehed għal għarrieda mill-mewg tal-materjalizmu u mid-duttrina sekularista li kien qed joqrob għielu lejn xtutna u li kien iħedded li jgħarraf it-twemmin tagħna, li fil-qofol tiegħu kien superfiċjali. It-tagħlim biss kellu jkun is-sur li jħares il-fidi nisranija ta' għiritna. Dun Gorg habb lil Malta, u għax habbha ried iġħallimha.

Fil-qasam tat-tagħlim nisrani, Dun Gorg esperimenta, u l-esperiment jnexxa. Li duttrina tkun mgħallma lill-poplu ta' bla skola minn nies imħarrġin mill-istess poplu



bejniethom it-tejologija, hadd ma kien għadu holom biha qabel. Iżda ż-żmien tah raġun lil Dun Gorg, u llum jidher biċ-ċar kemm dan il-bniedem kien qabel żmien fil-idejat tiegħu.

Dun Gorg kien mexxej li għbed għal warajh armata siekta ta' għuvintur u xebbiet, armata li genninha wara l-idejal tiegħu, li kien l-istess idejal ta' Kristu. Ma kienx mexxej li jimponi l-idejat tiegħu jew li jmexxi bil-forza; bħal Kristu, "ma jiksirha ma' hadd, ma jgħollix leħnu, hadd ma jisma' leħnu fil-pjazez." Għalkemm meta tkellem fil-pjazez u fl-imsieraħ tagħna għbed lill-kotra għal warajh! Dun Gorg kien mexxej li jibni fuq il-konvinzjoni u l-imħabba, fuq il-perswazzjoni u t-tagħlim. Kien il-bniedem li ħafna żgħażaġh ma setghux ma jintrebħux mil-'leadership' tiegħu.

X'kien is-sigriet tal-'leadership' ta' Dun Gorg? Qalb mixgħula bl-imħabba lejn Alla, heġġa kbira biex Alla jkun maħbub u meqjum bl-ispiritu

• għal paġna 4

HOLEX DIABETIC PRODUCTS

FOR SUGAR RESTRICTED DIETS
THE NAME YOU CAN TRUST

HOLEX DIABETIC PRODUCTS

Trade Enquiries:

Mc ALLEF COMPANY LIMITED

Tel. 26762

BORD EDITORJALI — "HAL BALZAN"

Minn din is-sena, il-Bord Editorjali żdied b'dawn is-sinjuri:

Adrian Camilleri Flores, B.A. (Hons.)

2, St. Paul Flats, Triq Għida fi Triq it-Tliet

Knejjes, Hal Balzan.

Tel. 48093

John Micallef,

'Casa Sta Rita', Triq it-Tliet Knejjes, Hal Balzan.

Lawrence Scicluna,

2, Triq San Rokku, Hal Balzan.

'HAL BALZAN'

Tohrog mill-

BORD EDITORJALI — 'HAL BALZAN'

c/o Każin tal-Banda
"San Gabriel"
Hal Balzan.Stampat fil-
Lux Press
Hamrun.

X'GARA FOSTNA

OTTUBRU 1979

Fl-ewwel jiem tax-xahar t'Ottubru, fil-Parroċċa saru sensiela ta' taħditiet fuq il-kobor u l-qdusija ta' l-Isem t'Alla u l-kruha tad-dagħa. Dawn saru fil-każini kollha tar-raħal mix-Xirka ta' l-Isem Imqaddes t'Alla; il-Gimgha, 5 tax-xahar, fi Triq Providenza sar 'filshow' mill-istess Xirka.

Il-festa tal-Madonna tar-Rużarju saret nhar il-Hadd, 7 t'Ottubru; biss il-purċissjoni devota bis-sehem tal-ghaqdiet u l-poplu saret is-Sibt, 6 mix-xahar, li kien jahbat ukoll l-ewwel Sibt tax-xahar.

Nhar il-Hamis, 25 t'Ottubru, maltemp qawwi u xita bil-qliel laqtu lill-gzejjer tagħna, u bosta kienu l-inhawwi f'pajjiżna li ntlagħtu hażin u garrbu hśarat kbar minhabba l-gharar. F'Hal Balzan, l-inhawwi li sofrew l-aktar kienu n-naħiet tal-wied, billi hemm jiltaqgħu l-ilmijiet li jkunu gejjin mill-Mosta u n-Naxxar. Bosta karożzi li kienu pparkjati f'Wied Hal Balzan ingarru mill-ilma u kont tara familji shaħ jixkupaw 'il barra l-ilma li dahlihom fi djarhom. Ta' min jirringrazzja 'l Alla li minkejja kollox dan l-gharar ma halliex effett aktar koroh.

NOVEMBRU 1979

Nhar il-Hadd, 4 ta' Novembru, sar it-tberik taċ-Ċimiterju. F'dan il-jum u fil-bqija tax-xahar ta' Novembru, il-Balzanin żaru ċ-ċimiterju tal-Parroċċa u ftakru fit-talb tagħhom f'hut-hom mejjin. Fil-Knisja Parrokkjali wkoll saru l-uffiċċjaturi għas-saċerdoti mejjin, għall-benefatturi u għall-imseħbin fil-fratellanzi.

Il-Hadd, 18 ta' Novembru, fil-ghodu saret laqgħa spiritwali għall-irgħiel għand is-sorijiet Frangiskani Missjunarji ta' Marija. Il-laqgħa bdiet b'quddiesa, u komplet bit-tè u diskussjoni. Laqgħat bħal dawn ta' min jinkoraġġihom għax iħallu hafna gid.

Laqgħat simili jsiru nhar ta' Erbgħa fil-ghodu għan-nisa fid-dar "Ir-Ragħaj Tiegħi", għand is-sorijiet tal-Bon Pastur. Dawn il-laqgħat ikunu varjati, bejn religjużi u soċjali. Ta' min iħajjar lin-nisa sabiex jattendu dawn il-laqgħat f'ħinijiet mill-aktar konvenjenti għalihom.

DIĊEMBRU 1979

Nhar il-Hadd, 9 ta' Diċembru, il-Kunsill Parrokkjali ta' Hal Balzan organizza Seminar ta' gurnata għall-membri u għall-dawk kollha li jinteressaw ruħhom fil-hajja tal-Parroċċa. Dan is-Seminar, li kellu bħala suġġett: "Il-Parroċċa, Komunità ta' Fidi, Komunità ta' Mhabba", sar f'Mount St. Joseph. (Għal rapport dettaljat ta' dan is-seminar, ara paġna 3 ta' din il-gazzetta).

Bejn nhar it-Tlieta, 11 ta' Diċembru, u l-Gimgha, 14 ta' Diċembru, saru l-festi gubilarji f'għeluq il-25 sena minn meta l-Kan. Karm Sciberras laħaq kappillan tal-Parroċċa. (Ara l-gazzetta "Hal Balzan", Settembru/Diċembru 1979).

Il-Hamis, 13 ta' Diċembru, il-membri tal-Museum tas-subien tal-Parroċċa organizzaw jum ta' talb u diskussjoni f'Mount St. Joseph.

IL-KNISJA PARROKKJALI (38)

IL-VIA SAGRA

Meta konna ktibna dwar l-artal tal-Kurċifiss, konna għedna li qalb l-iskultura artistika li kienet iddur ma' l-artal kien hemm hmistax-il kwadru żgħir li f'kull wieħed kien hemm impitter stazzjon tal-Via Sagra u wieħed minn dawn il-kwadri kien juri l-aħħar Ċena.⁽¹⁾ Dan juri ċar li d-devozzjoni lejn il-Passjoni tas-Sinjur Tagħna Ġesù Kristu ġewwa Hal Balzan kienet minqax fil-qalb tan-nies ta' din il-Parroċċa. It-tagħrif dwar il-kwadri ta' madwar il-Kurċifiss insibuh fil-Viżta Pastorali li kien għamel lil din il-Knisja Parrokkjali l-Isqof Mons. Jacobus Canaves, nhar it-28 ta' Ottubru 1716.⁽²⁾

Iżda l-ewwel hjiel dwar il-kwadri ta' l-Istazzjonijiet tal-Via Sagra jew tal-"Via Crucis" (it-Triq tas-Salib) kif imqassmin fiż-żewġ kappelluni tal-Knisja, f'dak tar-Rużarju u fl-iehor tal-Kurċifiss, insibuh mogħti lilna fir-relazzjoni tal-Viżta Pastorali li għamel lil din il-Knisja, l-Isqof Mons. Vincenzo Labini, nhar l-4 ta' Ġunju 1783. F'din il-viżta, l-Isqof insista hafna li mill-aktar fis ifittxu jsiru l-kwadri ta' l-Istazzjonijiet, kif ukoll jitqiegħdu f'posthom. Fl-istess relazzjoni, insibu mniżżla l-ismijiet tal-benefatturi li harġu l-flus għal dawn il-kwadri. Fost dawk li taw l-offerti tagħhom, insibu lill-Kappillan ta' dak iż-żmien, Dun Pietru Decelis, u l-qassisin: Dun Pietru Pawl Gatt, Dun Ġianmari Schembri, Dun Salv Sammut, Dun Pietru Schembri, Dun Indri' Fenech, u l-Kjeriċi Pietru Borg, Lorenzo Zammit u Publiju Cutajar. Nafu wkoll li Dun Indri' Magri, li kien inħatar Prokuratur tal-Via Crucis, hallas is-somma kollha għas-Sitt Stazzjon.⁽³⁾

Fil-ktieb tal-kontijiet tal-Knisja "Via Crucis 1784 — 1895", insibu tagħrif ta' interess dwar il-kwadri ta' l-Istazzjonijiet kif ukoll dwar il-festa tal-Via Sagra. L-ewwel ma nsibu hu li l-pittura tal-kwadri ta' l-Istazzjonijiet saret ġewwa Ruma fis-sena 1784 u li din il-pittura qamet 139 skud u 6 tari. Il-gwarniċi ta' l-injam saru mill-mastrudaxxa Mikiel Catania. Dwar l-iskultura u l-induratura tal-gwarniċi nafu li qamu 98 skud.

Kif il-kwadri ta' l-Istazzjonijiet kienu lesti, ġew imqiegħda u mbierka fis-sena 1784 mir-Revd Patri Ferdinandu minn Malta ta' l-Ordni Frangiskani (ta' Ġiezu) u assistit minn Patri Bianchi O.F.M.⁽⁴⁾

Għad li l-kwadri tal-Via Sagra tqiegħdu fl-1784, il-permess għat-tqegħid tagħhom kien ilu li ngħata sentejn qabel. Tant hu hekk li nafu li fl-1 ta' Marzu 1782 il-W.R. General tal-Patrijiet Frangiskani Minuri, Fra Baskal, ta l-kunsens tiegħu għat-tqegħid tal-Via Crucis f'din il-Parroċċa ta' Hal Balzan. Id-digriet mill-Kurja ta' l-Arċisqof għat-tberik u għat-tqegħid tal-Via Crucis ġie approvat u iffirmat minn Mons. Francesco Decaro Camilleri nhar is-27 ta' Ottubru 1784.⁽⁵⁾

SILTJET MILL-ISTORJA
TA' HAL BALZAN
Tiftix u kitba ta'
DUN GWANN DIMECH

TIZJIN

TA' L-ISTAZZJONIJET

Sa minn mindu tqiegħdu l-Istazzjonijiet tal-Via Sagra, fl-1784, dawn il-kwadri sarulhom żewġ brazzi tar-ram quddiem kull wieħed.⁽⁶⁾

Wieħed u tletin sena wara, il-gwarniċi tal-kwadri ġew mill-ġdid indurati. Il-prokuratur, Dun Salv Sammut, nhar il-5 ta' Mejju 1815 hallas lill-induratur Agostino Schembri s-somma ta' 315-il skud għall-induratura tal-gwarniċi.⁽⁷⁾

F'April tal-1816 sar salib ġdid tal-Via Sagra.

Aktar tard inhass il-bżonn li l-Istazzjonijiet isirulhom brazzi godda. Għalhekk ġie mqabbad Mastru Kalċidon Busuttil, li fid-9 ta' April 1893, irċieva minn għand il-prokuratur Baskal Muscat is-somma ta' 309 skudi u 7 tari għall-erbatax-il brazzi tal-bronż argēntat.

Insibu wkoll, fl-istess ktieb tal-kontijiet, li fis-sena 1894 l-armia Valentina Muscat hadmet kuruni tal-ward artifiċjali ta' madwar is-salib tal-kwadri.⁽⁸⁾

Fi żminijietna l-pittura tal-kwadri ġiet restawrata minn G. Vassallo u l-gwarniċi ġew mill-ġdid indurati mid-ditta Coleiro tal-Belt.

IL-FESTA TAL-VIA SAGRA

Sa ftit snin ilu, din il-festa tal-Via Sagra kienet tinzamm fl-ewwel Hadd tar-Randan. Il-kwadri jigu mzejna b'kuruna tal-ward mas-salib u bukkett tal-glanutell bejn il-brazzi li dawn ikollhom xama' iddekorat. It-torċi li jakkumpanjaw

is-salib tul il-Via Crucis jigu mzejna bil-fjuri.

Il-funzjoni tibda f'xi t-tlieta ta' wara nofs in-nhar u kienet tispiċċa għall-habta tat-tmienja ta' bil-lejl. L-ewwel li kien isir kien ikun l-Għasar falsaburdun u warajh kienet tibda l-orkestra bil-vuċijiet li jkantaw tul il-funzjoni: responsorji, il-Vexilla u l-innu Stabat Mater. Il-predikatur kien jagħmel priedka ta' xi kwarta fuq kull stazzjon.

Ser ingibu kont tal-festa tal-Via Sagra ta' tmienja u tmenin sena ilu:⁽⁹⁾

Il-prokuratur tal-Via Crucis, Baskal Muscat, tal-Knisja Parrokkjali ta' Hal Balzan jagħti lill-Organista Wigi Aquilina, għall-Għasar falsaburdun u għall-festa tal-Via Crucis b'erba vuċijiet li saret is-6 ta' Marzu 1892.

	£	s.	d.
L-organista u vuċi għall-ghasar			
falsaburdun	2		
Sopran	2	6	
Tenur	2	6	
Kontralt	2	6	
Baxx	2	6	
Ti ramantiċi (dak li jonfoħ l-orgni)			6
Trasport tal-kantanti			
mill-Imdina	2		
Organista	5		
	19.	6	


DEVOZZJONI TAL-VIA
SAGRA

Il-Via Crucis issir għall-pubbliku fil-parroċċa ta' kull nhar ta' Ġimgha wara l-quddiesa ta' fil-ghaaxija.

Fir-Randan imqaddes il-Via Crucis issir kuljum fl-istess hin. Matul is-sena tara persuni li jagħmlu privatament il-Via Sagra.

REFERENZI

1. DIMECH G. — HAL BALZAN Nru. 37
2. CANAVES J. — Visit. Past. Ark. Kurja
3. LABINI V. Visit. Past. Ark. Kurja.
4. Lib. 46 — Arkivju Parrokkjali.
5. Ibid. Cit.
6. Ibid. Cit.
7. Ibid. Cit.
8. Ibid. Cit.
9. Dok. 20 Ark. Parr.



FOR BEST COLOUR PRINTS
TUDOR PREPROCESSING IS THE
ANSWER

Look for the shop with the
TUDOR ROSE



VICAJO COMPANY LIMITED

62A, PRECA STREET, LILJA

Telephone: 45912

A FREE FILM WITH EVERY FILM PROCESSED

STARLETS

284, HIGH STREET, BALZAN

STATIONERY, TOYS, PAPER BACKS,
NEWSPAPERS AND
CIGARETTES

TELEPHONE: 41644

IL-KUNSILL PARROKKJALI TA' HAL BALZAN JORGANIZZA SEMINAR

Fil-laqgħa tal-Kunsill Parrokkjali f'Novembru li għadda, gie deciz li jsir Seminar biex jiġi studjati aktar fil-fond xi aspett mill-hajja nisranija tal-komunita' Parrokkjali tagħna ta' Hal Balzan, bis-sugġett: "Il-Parroċċa, Komunita' ta' Fidi, Komunita' ta' Mhabba."

Għalhekk, fid-9 ta' Dicembru 1979, mad-disgħa ta' fil-ghodu, bdejna niltaqgħu hdejn il-knisja biex nitilqu għal Mt. St. Joseph bil-karozzi ta' l-istess membri tal-Kunsill.

Qabel l-introduzzjoni minn Dun Alwiġ imbagħad fisser "Għozzu l-Parroċċa tagħkom Dun Alwiġ Deguara, animatur l-iskop tas-Seminar. Huwa għax fiha ssibu t-tweqqi tal-tal-Kunsill Parrokkjali, il-qalilna: "Iltqajna hawn illum Missjoni tagħkom madwar il-Kappillan ipprezentalna lil biex nitolbu flimkien, biex nit-Knisja, Komunita' ta' Mhab-John Attard u lil Pier Grech kellmu ma' Alla fuq Hal Bal-ba."

Marguerat, żewġ novizzi giż-zan bhala Parroċċa, illum; Imbagħad, inqas ma fi tliet witi li bdew jagħtu sehem fil-biex dak li johrog mix-xogħol "Workshops". Workshop "A" hidma pastorali tal-parroċċa tagħna jkun frott tat-talb. ittratta l-aspett kateketiku, tagħna. Ilkoll il-qajna bil-ferh Fakkarna wkoll fil-kliem tal-"B" dak ta' Komunita' nisra-din l-aħbar u hadna gost li Papa li qal f'wahda mill-viżti nija u "C" ha l-aspett liturgi-dak in-nhar kienu se jgħaddu li qed jagħmel fil-parroċċi tad-ku. Il-punti tal-"Workshops" l-gurnata magħna. djoċesi tiegħu ta' Ruma: thejju minn Dun Gwann

MATUL IS-SNIN (7)

TLIET CENSIMENTI 1842 - 1851 - 1861

Skond ic-censiment li sar fl-1842, insibu li l-popolazzjoni ta' Hal Balzan kienet tlaħhaq 557 ruh, li minnhom 259 kienu rgħiel u 298 kienu nisa. Disa' snin wara, fl-1851, sar censiment iehor u minnu nafu li l-popolazzjoni ta' Hal Balzan kienet telgħet għal 639 ruh. (1)

Ic-censiment li sar fil-31 t'Ottubru 1861 huwa interessanti ħafna minhabba t-tagħrif li fih. Minnu nafu li f'dik is-sena f'Hal Balzan kien hemm 662 ruh (277 rgħiel u 385 nisa) li kienu joqogħdu f'dawn it-toroq:

Strada Reale, Vicoli e Vallone	370
„ Santa Maria e Vicoli	125
„ Dietro la Chiesa	8
„ Tre Chiese	109
„ Provvidenza e Vicolo	39
Interior Police Force	1 (2)

Ic-censiment jagħtina wkoll tagħrif dwar il-qagħda soċjali tal-Balzanin. Il-kleru kollu tar-raħal kien ilaħhaq 14. Fir-raħal kien hemm ukoll joqogħdu 4 nobbli, 20 proprjetarju ta' l-art, spiżjar, nutar, 2 impegati mal-Gvern, pensjonant tal-Gvern, 2 pitturi, u 7 neguzjanti.

Uhud min-nies tar-raħal kienu jaqilgħu l-hobz tagħhom mir-raba'. Fil-fatt insibu 12-il bidwi li kellhom ir-raba' tagħhom, 24 oħra li kienu jqabblu r-raba' li jahdmu, u 11-il ħad-diem iehor tar-raba'. Kien hemm ukoll numru ta' nies tas-sengħa, u l-akbar numru kien ta' dawk li jahdmu fil-bini; dan kien ilaħhaq 39. Kien hemm ukoll fir-raħal 4 mastrudax-xi, haddied, u 2 furnara. Għoxrin ruh kienu jagħmlu xi xogħol fil-qoton, fil-waqt li 5 kienu 'straw workers'. Fir-raħal kollu persuna wahda biss kellha l-professjoni ta' tallab. (3).

(1) A. Giglio. Comments ad Tables. An illustration of the statistical abstracts of the census of the population of Malta, for the year 1851 (Malta 1853), p.27, 35.

(2) Census of the Islands of Malta, Gozo and Comino, taken on the 31st October 1861 (Malta 1863), p.2, 28.

(3) Ibid. p.60, 62, 64.

WINSTON L. ZAMMIT B.A. (Hons.), M.A.

ROKNA GHAT-TFAL

Tfal għezież,

Tkun haġa wisq sabiħa li sewwa sew f'egħluq is-Sena tat-Tfal 1979 ngħidu xi haġa żgħira dwar is-sena 1980 lil lilna l-Maltin tfakkarna f'wiehed mill-ikbar benefatturi tat-tfal li kien Dun Gorg Preca.

F'tit huma dawk it-tfal, subien u bniet, li f'tit jew wisq ma semgħux xi haġa żgħira fuq dan is-sacerdot qaddis li għadda haġtu kollha jinteressa ruhu fil-gid tat-tfal u li l-opra tiegħu tat-tagħlim għadha dejjem tikber kuljum.

F'din is-sena 1980, Malta kollha qed tfakkargħeluq il-100 sena mit-twelid ta' dan is-sacerdot, u bosta kienu dawk it-tfal li fl-iskola kitbu xi haġa dwaru. Il-Gvern stess ser johrog bolla speċjali li biha jpoġġi lil Dun Gorg fost in-nies kbar li għamlu gid kbir u unur lil pajjiżhom.

Fi tfulitu, Dun Gorg ma kellu xejn speċjali minn tfal oħra għajr li dejjem fittex li jhobb b'qalbu kollha 'l Alla u li jgħin lil kulhadd f'kull bżonn tiegħu. Kien tifel li jhobb l-istudju u spiss kien jiġi minn ta' l-ewwel fl-eżamijiet.

Il-Knisja f'Malta ġa tat bidu biex dan is-sacerdot mahbub minn kulhadd jiġi magħruf mad-dinja kollha bhala qaddis għax rat kemm swielha ta' gid speċjalment fit-tixrid tal-kelma 'l-Alla lil-kbar u ż-żgħar.

Għalhekk, għezież tfal, tkun haġa sabiħa li intom tinteressaw ruħkom fil-hajja ta' dan is-sacerdot u tipruraw taqraw xi f'tit minn dak li għamel u kiteb, u b'hekk taraw b'għajnejkom stess kemm kien bniedem li habbkom minn qalbu u fittex dejjem li jagħmlilkom il-gid.

Dan tistgħu tagħmluh billi issa, li f'kull familja ser titqassam il-hajja tiegħu mingħajr ebda hlas, intom tkunu tistgħu taqrawha u titgħallmu minnha hafna gid speċjalment għal ruħkom.

KOMPETIZZJONI

Tfal,

Ergajna wasalna għal kompetizzjoni oħra. Din id-darba hsiġna li nagħmlulkom xi f'tit qwiel, jew proverbji. Hawn għandkom għaxar qwiel imqallbin. Kull ma għandkom tagħmlu hu li tiktubhom kif suppost li jinqraw. Mela l-għaxar qwiel imqallbin huma dawn li ġejjin:

1. Xemx u xita	aktar trid.
2. Alla ma jhallasx	għax hażina ilha.
3. Bogħod mill-ghajn	u aqta' darba.
4. Akbar m'int	u imxi għal għajn in-nies.
5. Alla jibgħatha tajba	
6. Aktar ma għandek	akbar hemmek
7. Qis mitt darba	bogħod mill-qalb.
8. Il-bastiment ma jimxix	b'n-nhar ta' Sibt.
9. Kul għal qalbek	b'zewġ kaptani.
10. Xemx li ma ssahhanx	Alla jaf meta.
	aħjar il-bard ta' Jannar minnha.

Bhas-saltu, meta tkunu ktibtuhom kif għandhom jin-qraw, ibagħtu l-kompetizzjoni tagħkom f'envelop magħluq u indirizzawh lil-Każin tal-Banda San Gabriel, jew impustawh intom stess fil-letter box ta' l-istess każin. Għandkom żmien sa nhar is-Sibt, 3 ta' Mejju 1980.

L-ismijiet ta' l-aħhar kompetizzjoni kienu:— ta' l-irġiel: Pietru; Karmnu; Baskal.

tan-nisa: Marija, Lureta, Rożina.

Ir-rebbieha hija Simone Calleja, li toqgħod "Belle-view", St. Valentine Str., Balzan. Il-premju niehdu hsiġ nibagħtuhulha.

DUN GORG — MITT SENA MINN TWELIDU 1880 - 1980

PROGRAMM TA'	TIFKIRA FIL-PARROĊĊA TA' HAL BALZAN
Il-Hadd 4 ta' Mejju.	Quddiesa Speċjali għat-Tfal fil-Knisja Parrokkjali, fis-7.30 a.m.
Il-Tlieta 6 ta' Mejju.	Laqgħa ta' Tifkira għas-Sorijiet fil-kappella tal-Museum (25, Triq it-Tliet Knejjes), fil-5.00 p.m.
Il-Gimgha 9 ta' Mejju.	Quddiesa Konċelebrata ta' Ringrazzjament fil-Knisja Parrokkjali, fis-6.30 p.m.
Is-Sibt, 10 ta' Mejju.	Laqgħa Speċjali għaz-Żgħażaġh fil-kappella tal-Museum, fis-7.30 p.m.
Il-Hamis, 15 ta' Mejju.	Siegħa Adorazzjoni mill-kitba ta' Dun Gorg fil-Knisja Parrokkjali fis-7.00 p.m.
Il-Hamis, 22 ta' Mejju.	Laqgħa ta' Tifkira għall-imsejbin tal-Każini ta' Hal Balzan. Issir fil-kappella tal-Museum fis-7.30 p.m.
Il-Gimgha, 23 ta' Mejju.	"Dun Gorg u l-Għaqda tiegħu" — Feature bis-'slides' fis-Sala Parrokkjali, fis-7.30 p.m.
Il-Gimgha, 30 ta' Mejju.	"Dun Gorg u l-Madonna", Programm Marjan fil-Knisja Parrokkjali. Dan isir wara l-korteo bil-Madonna li jibda minn hdejn il-Museum fis-7.00 p.m.

VITAFOAM

ISEM TA' GARANZIJA
PRODOTTI —
SAQQIJET
IMHADED
CUSHIONS U AFFARIJET
OĦRA TAL-FOAM
VITAFOAM LIMITED

INDUSTRIAL ESTATE, SAN GWANN (B'KARA)
Telephone: 36275/76

IL-KAZIN MARIJA ANNUNZJATA

90 Sena ta' Hajja u Hidma għall-Gid ta' Hal Balzan

Din is-sena, is-Socjetà Marija Annunzjata taghlaq 90 sena mit-twaqqif taghha. Din hija sena memorabbli għas-Socjetà taghna, sena li tfakkarna fil-fundaturi tas-Socjetà, f'kull amministratur u membru tul dawn id-90 sena.

Is-Socjetà li jien għandi l-unur li nkun President taghha hija l-ewwel socjetà li twaqqfet f'Hal Balzan, u minn dak in-nhar sal-lum ma naqset qatt mid-dmir sagrosant li tiehu parti attiva fiċ-ċelebrazzjonijiet esterni tal-festa ta' Marija Annunzjata, Patruna ta' Hal Balzan.

Dan sar bil-għaqal, il-hidma, il-hila u d-dehen ta' l-ewwel membri, li xejnu kull diffikultà, hallew kull problema, għamlu kull saġġiċċju biex iffurmaw din is-Socjetà, li sal-lum għadha taqdi dmirha lejn il-festa titolari u lejn ir-rahal taghna.

Ninghaqdu magħhom f'dan ix-xogħol ta' fejdja u nġożżu dejjem dan l-idejal li writna minn għandhom u li rridu nwassluh lil ta' warajna, u li nġożżu t-triq li fethulna l-fundaturi ta' din is-Socjetà, triq li tiehu għall-progress, biex b'hekk ukoll inżommu s-Socjetà Marija Annunzjata dejjem hajja, dejjem żagħżu-



MESSAĠĠ
MILL-PRESIDENT
TAL-KAZIN
PAWLU GRIMA

għa, u dejjem f'saħħitha.

Għal din is-sena, bħala tif-kira, is-Socjetà għamlet haġa li ma hijiex tas-soltu, u waqt riċeviment għall-membri taghha, fl-okkażjoni ta' l-aħhar tas-sena 1979, hija b'sorpriża għall-membri rregalatilhom Kalendarju b'tifkira u l-ghada tqassam fid-djar fil-parti t'isfel tar-rahal.

Qabel naghlaq, ikun xieraq li niftakru f'dawk kollha li

f'dawn id-90 sena hadmu tant għall-kazin kif ukoll għall-festa ta' Marija Annunzjata. Mingħajr lebda dubju, kien il-patrijottizmu u l-imhabba li dejjem hassew lejn il-kazin u lejn il-festa li qanqalhom jagħmlu dak li għamlu. Ta' dan kollu, aħna nibqgħu nafuhom għal dejjem. Jiena nwiegħed ukoll li minn hargha oħra nibdew nippubblikaw l-istorja tas-Socjetà.

DUN ĠORĠ

• minn paġna 1

u bil-verità, kelma hajja, sempliċi, hafifa, li tibqa' diehla dritt fil-qalb, imhabba li tfit-tex li tkun ta' servizz għal haddiehor. Dawn il-kwalitajiet kienu hekk jiddu f'Dun Ġorġ li ma setghux ma jagħmluhx kbir, mhux biss fil-ghajnejn t'Alla imma wkoll f'ghajnejn hutu l-Maltin, li raw fih "il-bniedem t'Alla".

Dun Ġorġ kien ukoll appostlu tal-kitba. Hallielna għadd kbir ta' kotba reliġjużi u hafna kitba devozzjonali, li jagħmluh wiehed mill-kittieba reliġjużi l-aktar prolifiċi f'pajjiżna. Għax Dun Ġorġ kien jemmaen li l-kitba ferm aktar qawwiya mix-xabla biex tirbah il-bnedmin. Il-kitba ta' Dun Ġorġ tirrifletti bniedem konvint minn dak li qed jikteb, bniedem li l-hajja nisranija kien ighixha fir-reqqa taghha, bniedem li fehem lil Kristu u li studjah, u għax studjah u fehmu jista' jwas-slu lill-qarrejja b'mod awtentiku. Fl-istess hin Dun Ġorġ kien bniedem Prattiku, u fit-tweqqif tal-prinċipji nsara kien imur dritt fil-qalba bla ma jintilef fuq dak li hu superficjali.

Dawn il-karatteristiċi marbutin flimkien f'armonija perfetta jagħmlu minn Dun Ġorġ appostlu ta' żmienna, Malti għall-Maltin, li mingħajr pretensjonijiet u għerf speċjali, iżda bi hlewwa u semplicità kbira, wera t-triq tal-veru għerf, Kristu Msallab, li fih kien jara il-"Ktieb il-Kbir" li fuqu n-nisrani għandu jfassal hajtu.

MEMBRU

PROBLEMI TAL-FAMILJA:

IL-KUNTEST STORIKU

Minn Adrian Camilleri Flores B.A. (Hons.)

Xi kull tant nisimgħu li l-familja qiegħda fil-periklu. Kemm hu veru dan? Ftit jew xejn. Kull ma hu qed jiġri hu li, minhabba fatturi soċjali u ekonomiċi barra mill-kontroll ta' kulhadd, il-forma tal-familja qed tinbidel, kif diġà nbidlet kemm-il darba fl-imghoddi.

Il-familja tal-lum, dik li trijali, meta l-irġiel bdew trabbejna fiha u li aktarx imorru jaħdmu go fabbriki niehdu bħala mudell meta niż- jew uffiċċji u jinqatgħu għal żewġu, hija forma transitorja sigħat twal mid-djar u l-familja liha teżisti biss xi tliet mitt milji tagħhom. It-tfal ukoll sena (f'Malta inqas), u li forsi hargu mid-dar — l-ewwel, fl-baqgħalha xi hamsin sena aghar snin tar-Rivoluzzjoni oħra.

Karatteristika ewlenija tagħ- mbagħad biex imorru l-iskola. ha hija s-separazzjoni mid- Il-mara biss baqgħet qisha dinja tax-xogħol. Din haġa postha d-dar (għall-inqas fit-pjuttost għida. Fis-socjetà teorija, għax fil-prattika s-agrikola ta' l-imghoddi, il-socjetajiet industrijali dejjem familja kollha kienet tiehu kelliom minoranza kbira jew sehem fil-koltivazzjoni tar- maġġoranza tan-nisa jaħdmu). raba' u t-trobbija tal-bhejjem. Is-socjetà stenniet mir-ra- Ir-rabta bejn familja u xogħol ġel li jmantni l-familja, imma kienet waħda integrali. stenniet ferm aktar mill-mara,

Ovvjament dir-rabta kienet tant li għaliha l-familja sa-l-aktar qawwiya fil-hajja bid- ret, biex nġidu hekk, "full-time job". B'hekk ir-respon- wija. Iżda ma kinetx nieqsa sabbiltà għall-familja, li dari f'oqsma oħra. Ġużeppi l-mas- sabbiltà għall-familja, li dari trudaxxa, per eżempju, kellu kienet haġa kollettiva, waq- l-hanut id-dar. F'kwalunkwe għet kważi għal kollox fuq hin tal-gurnata, il-Madonna spalllejha, u nholqu diversi setgħet tarah u tkellmu, u problemi li m'għandniex spaz- Ġesù stess ta' spiss kien ighi- ju neżaminawhom hawnhekk. nu f'xogħlu. L-ghaqda f'famil- Biżżejjed nġidu li fil-familja ja bħal din bil-kemm nistgħu tal-gejjieni jidher li r-respon- noholmuha llum. sabbiltajiet ser ikollhom jin-

Il-kriżi preżenti fil-familja qasmu b'mod aktar ugwali, bdiet bir-Rivoluzzjoni Indus-

MILL-UFFICĊJU PARROKKJALI

Twieldu għall-grazzja bil-Magħmudija


Steven Grech, bin Joseph u Marcelle.
Caroline Gatt, bint John u Tessie.
Stephanie Fenech, bint Joseph u Marianne.
Sabrina Anne Friggieri, bint Joseph u Marthese.
Nadia Mifsud, bint Emmanuel u Connie.
Karl Meilak, bin Oliver u Doris.
Karina Bonnici, bint Charles u Mary Anne.
Victor Borg, bin Joseph u Sylvia.
Tonio Micallef, bin Vincent u Nathalie.
Victor Borg, bin Joseph u Frances.
Erica Bonett, bint Ramon u Helen.
Karl Meilak, bin Oliver u Agnes.
Vanessa Bonnici, bint Raymond u Carmen.
Edward Camilleri, bin Ralph u Celine.
Mario Pirotta, bin Thomas u Agnes.
Marguerite Attard, bint George u Marika.
Stephen Ellul, bin Victor u Sylvia.
Noel Ellul, bint Victor u Sylvia.
Moiria Galea, bint Daniel u Anna.
Rowland Henry Hutchinson Erwood.
Marie Katherine Erwood.
Mary Rose Vella, bint Manuel u Helen.
Michaela Spiteri Maempel, bint Mario u Anna.
Janella Said, bint Joe u Julie.
Urian Aloisio, bin Anthony u Grace.

Inghaqdu fi żwieġ nisrani

Edwin Borg u Anna Fenech.
Raymond Sciberras u Pauline Micallef.
Alfred (Eddie) Debattista u Anna Debono.

Ittajru għal hdan il-Hallieq

Carmela Aquilina.
Joseph Brincat.
Spiridione Xuereb.
Sr. M. Celeste Hedley, tas-Sorijiet tal-Karità.
Mary Portelli.
Onorata Borg.
Rosaria Grima.
Rita Ellul.
Sr. Francesca Balzan, tas-Sorijiet tal-Karità.
Dolores Scicluna.



Il-Kazin MARIJA ANNUNZJATA
fl-okkażjoni tal-Festa Titolari

YOU CAN STOP SMOKING TODAY
SOULS NO SMOKING LOZENGES

SUCK A NO SMOKING LOZENGE
WHENEVER YOU FEEL THE DESIRE
TO SMOKE. IN NO TIME YOU CAN BE OUT
OF THE SMOKING HABIT. (see instructions)

TRADE ENQUIRIES:

Mc ALLEF COMPANY LIMITED

Tel. 26762